



முதலமைச்சர் மு.க.ஸ்டாலின் அவர்கள் நேற்று முன்தினம் (24.07.2024) தலைமைச் செயலகத்தில், இந்து சமய அறநிலையத்துறையின் சார்நிலைப் பணியில் செயல் அலுவலர் நிலை1 பணியிடத்திற்கு தமிழ்நாடு அரசுப் பணியாளர் தேர்வாணையத்தால் தேர்வு செய்யப்பட்ட 10 நபர்களுக்கு பணி நியமன ஆணைகளை வழங்கினார். இந்நிகழ்ச்சியில், தமிழ் வளர்ச்சி மற்றும் செய்தித் துறை அமைச்சர் மு.பெ. சாமிநாதன், இந்து சமய அறநிலையத்துறை அமைச்சர் பி.கே.சேகர்பாபு, தலைமைச் செயலாளர் சிவ் தாஸ் மீனா, சுற்றுலா, பண்பாடு மற்றும் அறநிலையங்கள் துறை முதன்மைச் செயலாளர் டாக்டர் பி.சந்திர மோகன், இந்து சமய அறநிலையத்துறை ஆணையர் பி.என்.ஸ்ரீதர், கூடுதல் ஆணையர் டாக்டர் இரா.சுகுமார், தலைமைப் பொறியாளர் பொ. பெரியசாமி மற்றும் அரசு உயர் அலுவலர்கள் கலந்து கொண்டனர்.

ரூ.50 லட்சம் மதிப்பில் 941

நாட்டுப்புறக் கலைஞர்களுக்கு நல உதவிகள்!

முதல்வர் மு.க.ஸ்டாலின் வழங்கினார்!

சென்னை, ஜூலை 26- தமிழ்நாடு நாட்டுப்புறக் கலைஞர்கள் நல வாரியத்தின் சார்பில் 50 இலட்சம் ரூபாய்க்கான நலத்திட்ட உதவிகளை 941நாட்டுப்புறக் கலைஞர்களுக்கு தமிழ்நாடு முதலமைச்சர் மு.க. ஸ்டாலின் அவர்கள் வழங்கினார் தமிழ்நாடு முதலமைச்சர் மு.க. ஸ்டாலின் அவர்கள் நேற்று முன்தினம் (24.7.2024) தலைமைச் செயலகத்தில், சுற்றுலா, பண்பாடு மற்றும் அறநிலையங்கள் துறையின் கீழ் செயல்படும் தமிழ்நாடு நாட்டுப்புறக் கலைஞர்கள் நல வாரியத்தின் சார்பில் 50 இலட்சம் ரூபாய்க்கான நலத்திட்ட உதவிகளை 941நாட்டுப்புறக் கலைஞர்களுக்கு வழங்கிும் அடையாளமாக 10 நாட்டுப்புறக் கலைஞர்கள் மற்றும் அவர்களது மரபரிமையினருக்கு கல்வி உதவித்தொகை, திருமண நிதியுதவி, மூக்கு கண்ணாடிநிதியுதவி, இயற்கைமரணம் / ஈமச்சடங்கு நிதியுதவி போன்ற பல்வேறு நலத்திட்ட உதவிகளை வழங்கினார்.

நாட்டுப்புறக் கலைஞர்களுக்கு நிதி உதவிவழங்கி, நாட்டுப்புறக் கலைகளை வளர்க்கவும், மக்களிடையே அக்கலைகளை பிரபலப்படுத்தவும், இக்கலைகளை அழியாமல் பாதுகாத்து எதிர்கால தலைமுறையினருக்கு எடுத்துச் செல்வவும் முத்தமிழறிஞர் கலைஞர் அவர்களால் தமிழ்நாடு நாட்டுப்புறக் கலைஞர்

கள் நல வாரியம் 2007ஆம் ஆண்டு தோற்றுவிக்கப்பட்டது. அவ்வாரியத்தின் வாயிலாக, வாரிய உறுப்பினர்களாக உள்ள நாட்டுப்புறக் கலைஞர்களுக்கு அவர்களின் வாழ்வாதாரம் மேம்பட கல்வி உதவித்தொகை, திருமண உதவித்தொகை, மகப்பேறு உதவித்தொகை போன்ற பல்வேறு வகையான நலத்திட்ட உதவிகள் வழங்கப்பட்டு வருகிறது. இவ்வாரியத்தில் தற்போது 55,910 நாட்டுப்புறக் கலைஞர்கள் உறுப்பினர்களாக உள்ளனர். இவ்வரசு பொறுப்பேற்ற மே 2021 முதல் இதுநாள் வரை 1023 நாட்டுப்புறக் கலைஞர்களுக்கு 51 இலட்சத்து 58 ஆயிரம் ரூபாய் மதிப்பிலான பல்வேறு நலத்திட்ட உதவிகளை வழங்கப்பட்டுள்ளன.

2023-24ஆம் ஆண்டிற்கான கலை மற்றும் பண்பாட்டுத் துறை மாணியக் கோரிக்கையில், நாட்டுப்புறக் கலைஞர் கள் சமூக பாதுகாப்பினை உறுதி செய் யும் நோக்கில், தமிழ்நாடு நாட்டுப்புறக் கலைஞர்கள் நலவாரியத்தின் அனைத்து நலத் திட்டங்களையும் தொடர்வதோடு செயல்படுத்தும் வகையில் நலத்திட்டத் திற்கான நிதி மற்றும் பணியாளர்களுக்கான ஊதியம் உள்ளிட்ட நிருவாகச் செலவுகளுக்கான தொடர் ஒதுக்கீடு நிதியினை ரூ.35 இலட்சத்திலிருந்து ரூ.1 கோடி ரூபாயாக உயர்த்தி நிதி ஒதுக்கீடு செய்யப்படும் என்று அறிவிக்கப்பட்டது. அந்த அறிவிப்பிற்கிணங்க, தமிழ்

நாடு நாட்டுப்புறக் கலைஞர்கள் நல வாரியத்தில் நல உதவிகள் கோரி விண்ணப்பித்தவர்களில் தகுதியான 941 நாட்டுப்புறக் கலைஞர்கள் தேர்வு செய்யப்பட்டு, அவர்களுக்கு ரூ.50 இலட்சம் மதிப்பில் நலத்திட்ட உதவிகளை வழங்கும் அடையாளமாக, 10 நாட்டுப்புறக் கலைஞர்கள் மற்றும் அவர்களது மரபரிமையினருக்கு கல்வி உதவித்தொகை, திருமண நிதியுதவி, மூக்கு கண்ணாடி நிதியுதவி, இயற்கை மரணம் மற்றும் ஈமச்சடங்கு நிதியுதவிக்கான 1 இலட்சத்து 21 ஆயிரம் ரூபாய் மதிப்பிலான காசோலைகளை தமிழ்நாடு முதலமைச்சர் அவர்கள் செயலாளர்

இந்த நிகழ்ச்சியில், தமிழ் வளர்ச்சி மற்றும் செய்தித் துறை அமைச்சர் மு. பெ. சாமிநாதன், தலைமைச் செயலாளர் சிவ் தாஸ் மீனா, சுற்றுலா, பண்பாடு மற்றும் அறநிலையங்கள் துறை முதன்மைச் செயலாளர்

டாக்டர் பி. சந்திரமோகன், தமிழ்நாடு இயல் இசை நாடக மன்றம் மற்றும் தமிழ்நாடு நாட்டுப்புறக் கலைஞர்கள் நல வாரிய செயலாளர் திருமதி ஜி. விமலா மற்றும் அரசு உயர் அலுவலர்கள் கலந்து கொண்டனர்.



முதல்வர் மு.க.ஸ்டாலின் அவர்களை மின் கழக தொ.மு.ச. பொதுச் செயலாளர் பி.மணிமாறன், தொடர்ந்து ஐந்தாவது ஆண்டில் அப்பொறுப்பில் நீடிப்பதையொட்டி சந்தித்து வாழ்த்துப் பெற்றார்.

திருக்கோயில்களுக்குச் சொந்தமான இடங்களை ஆக்கிரமிப்பு செய்துள்ளவர்கள் மீது உரிய நடவடிக்கை எடுக்கப்படும்!

கிருஷ்ணகிரியில் - கள ஆய்வுக்குப் பின் அமைச்சர் பி.கே.சேகர்பாபு தகவல்!

கிருஷ்ணகிரி, ஜூலை 26 - தமிழ்நாடு முதலமைச்சர் மு.க.ஸ்டாலின் அவர்களின் வழிகாட்டுதலின்படி, அமைச்சர் பி.கே.சேகர்பாபு நேற்று முன்தினம் (24.07.2024) கிருஷ்ணகிரி மாவட்டம், பாலேகுளி, பெருமாள் சுவாமி திருக்கோயில் மற்றும் பட்டாளம் மன் திருக்கோயில், நாகமங்கலம், நீலகிரி அனுமந்தராய சுவாமி திருக்கோயில் ஆகிய திருக்கோயில்களுக்கு சொந்தமான இடங்களில் சில தனியார் நிறுவனங்கள் கிராணைட் கற்களை வெட்டி எடுத்தல் மற்றும் கழிவுகளை கொட்டியும் உள்ள இடங்களை பார்வையிட்டு கள ஆய்வு மேற்கொண்டார்.

பின்னர், அமைச்சர் பி.கே.சேகர்பாபு செய்தியாளர்களிடம் தெரிவித்தாவது :-

கிருஷ்ணகிரி மாவட்டம், பாலேகுளி, பெருமாள் சுவாமி திருக்கோயில் மற்றும் பட்டாளம் மன் திருக்கோயில், நாகமங்கலம், நீலகிரி அனுமந்தராய சுவாமி திருக்கோயில் ஆகிய திருக்கோயில்களுக்கு சொந்தமான இரண்டு ஏக்கருக்கு மேற்பட்ட இடங்களில் கடந்த காலத்தில் ஆக்கிரமிப்பு செய்து கொள்ளப்பட்டுள்ளன. அதே போல கிராணைட் குவாரி அமைந்திருக்கின்ற இடத்திற்கு அருகேயுள்ள திருக்

கோயில் களுக்குச் சொந்தமான 7 ஏக்கர் நிலப்பரப்பில் வெட்டி எடுக்கப்பட்ட கற்கள் மற்றும் கிராணைட் குவாரி கழிவுகளை கொட்டி பயன்படுத்தி வந்துள்ளனர். தமிழ்நாடு முதலமைச்சர் அவர்கள் தலைமையிலான அரசு பொறுப்பேற்ற பின் திருக்கோயிலுக்கு சொந்தமான இடங்களில் கிராணைட் கற்களை வெட்டி எடுத்தல் மற்றும் கழிவுகளை கொட்டுவது குறித்து வரப்பெற்ற புகார்களின் அடிப்படையில் கள ஆய்வு மேற்கொள்ளப்பட்டு வருகிறது. அதுமட்டுமல்லாமல், கருவாரி கழிவுகளை கொட்டியும், விவசாயத்திற்கு பயன்படுத்தியும் அருகிலுள்ள திருக்கோயிலுக்கு சொந்தமான நிலங்களை பாசைளாக பயன்படுத்தி தேசப்படுத்தியும் கருவாரி கழிவுகளை கொட்டியும், விவசாயத்திற்கு பயன்படுத்தியுள்ளனர். 2014-2015 ஆம் ஆண்டில் இரண்டு ஏக்கர் 40 சென்ட் பரப்பிலான இடம் ஆக்கிரமிப்பு செய்யப்பட்டு பின்பு மனை போட்டு மூடியிருக்கின்றார்கள். அவ்வாறு ஆக்கிரமிப்பு செய்யப்பட்ட இடங்களை கண்டறிந்து திருக்கோயில் சார்பில் சம்பந்தப்பட்டவர்களுக்கு உரிய நோட்டீஸ் வழங்கிய பின் அந்த இடங்களில் கற்களை அப்புறப்படுத்தி மனை கொண்டு நிரப்பி இருக்கிறார்கள். இதுகுறித்து முழுமையாக விசாரணை செய்யப்பட்டு அதன்மீது உரிய நடவடிக்கை எடுக்கப்படும்.

இந்த அரசு பொறுப்பேற்ற பின் ரூ.6.075 கோடி மதிப்பிலான திருக்கோயில் சொத்துக்கள் மீட்கப்பட்டுள்ளன. மேலும்,

இந்த ஆய்வின் அறிக்கையானது நீதிமன்றத்தில் வழக்கு விசாரணையின் போது சமர்ப்பிக்கப்படும். இது போன்ற முறை கேட்டில் யார் ஈடுபட்டிருந்தாலும், அவர்கள் எந்த பொறுப்பில் இருந்தாலும் உறுதியான நடவடிக்கையை இந்த அரசு மேற்கொள்ளும். அதற்கு இந்து சமய அறநிலையத்துறை அமைச்சர் பி.கே.சேகர்பாபு தகவல்!

இந்த ஆய்வின் போது பரக்கர் சட்டமன்ற உறுப்பினர் தே.மதியழகன், கிருஷ்ணகிரி மாவட்ட ஆட்சித்தலைவர் கே.எம்.சரயு, மாவட்ட காவல் கண்காணிப்பாளர் பெ.தங்க துரை, இந்து அறநிலையத் துறை மண்டல இணை ஆணையர் அர.சுதர்சன், மாவட்ட அறங்காவலர் குழுத் தலைவர் ரஜினி செல்வம், கனிம வளத் துறை துணை இயக்குனர் முனைவர் பி.ஜெயபால் மற்றும் அலுவலர்கள் கலந்து கொண்டனர்.

பெரும் மழை காரணமாக - நீலகிரி மாவட்டத்தில்

மீட்பு - நிவாரண நடவடிக்கைகள் குறித்து ஆய்வு!

அமைச்சர் கா.ராமச்சந்திரன் - ஆ.ராசா எம்.பி. அதிகாரிகளுடன் பங்கேற்பு!

நீலகிரி, ஜூலை 26 - நீலகிரி மாவட்டத்தில், சுற்றுலா துறை காராமச்சந்திரன், நீலகிரி நாடாளுமன்ற உறுப்பினர் ஆ.இராசா ஆகியோர் தலைமையில், தென்மேற்கு பருவமழையால் ஏற்பட்டுள்ள பாதிப்புகள் குறித்தும், எடுக்கப்பட்டு வரும் மீட்பு மற்றும் நிவாரண நடவடிக்கைகள் குறித்தும் அரசுத்துறை அலுவலர்களுடன் ஆய்வுக் கூட்டம் நடைபெற்றது.

நீலகிரி மாவட்டம், உதகை, தமிழ்நாடு அரசு விருந்தினர் மாளிகையில் சுற்றுலாத்துறை அமைச்சர் கா.ராமச்சந்திரன், நீலகிரி நாடாளுமன்ற உறுப்பினர் ஆ.இராசா ஆகியோர் தலைமையில், தென்மேற்கு பருவமழையால் ஏற்பட்டுள்ள பாதிப்புகள் குறித்தும், எடுக்கப்பட்டு வரும் மீட்பு மற்றும் நிவாரண நடவடிக்கைகள் குறித்தும் அரசுத்துறை அலுவலர்களுடன் ஆய்வு கூட்டம் 23.07.2024 அன்று நடைபெற்றது.

இக்கூட்டத்தில் மாவட்ட கண்காணிப்பு

அலுவலர் மற்றும் பிற்படுத்தப்பட்டோர் நலத்துறை ஆணையர் திரு.வெங்கடேஷ், மாவட்ட ஆட்சித்தலைவர் திருமதி. லட்சுமி பவ்யா தணைஞர் ஆகியோர் முன்னிலை வகித்தனர்.

இக்கூட்டத்தில், சுற்றுலாத்துறை அமைச்சர் கா.ராமச்சந்திரன் தெரிவித்தாவது :

முதலமைச்சர் நீலகிரி மாவட்டத்தில் கனமழையால் ஏற்பட்டுள்ள பாதிப்புகளை தொடர்ந்து கண்காணித்து, பல்வேறு உத்தரவுகளை வழங்கியுள்ளார்கள். அந்தவகையில் கடந்த சில நாட்களாக மாவட்டத்தில் பெய்த கனமழை மற்றும் காற்றின் காரணமாக ஏற்பட்டுள்ள பாதிப்புகள் தொடர்ந்து கள ஆய்வு மேற்கொள்ளப்பட்டது. மழை மற்றும் காற்றினால் ஏற்பட்டுள்ள பாதிப்புகளை சமந்தப்படுத்த துறை அலுவலர்கள் உடனடியாக கள ஆய்வு செய்து அரசுக்கு ஆய்வுறிக்கை, மாவட்ட ஆட்சித்

லைவர் மூலம் அனுப்பி வைக்க விண்ணத்து நடவடிக்கை மேற்கொள்ள வேண்டும். இதுபோன்ற இயற்கை மீட்டப்பணிகளை உடனடியாக மேற்கொண்டு, பொது மக்களுக்கு எவ்வித இடையூறும் ஏற்படாத வண்ணம் பணியாற்ற வேண்டும். மேலும், அனைத்துத்துறை அலுவலர்களும் இது போன்ற பேரிடர் காலங்களில் ஒருங்கிணைந்து தங்கள் பணிகளை மேற்கொள்ள வேண்டும்.

நீலகிரி மாவட்டத்தில் மழையின் காரணமாக பாதிப்புகள் ஏற்பட்டுள்ள கோக்கால், குட்டிமணி நகர், இத்தொடர், போர்த்தியாடா, மொட்டோரை ஆகிய பகுதிகள் நேரில் பார்வையிட்டு, எடுக்கப்பட்ட வேண்டிய பாதுகாப்பு நடவடிக்கைகள் குறித்து துறை அலுவலர்களுடன் ஆலோசனைகள் மேற்கொள்ளப்பட்டுள்ளது. தென்மேற்கு

பருவமழையால் கிட்டத்தட்ட 101 வீடுகள் சேதமடைந்துள்ளது. சேதமடைந்த வீட்டிற்கு தவிர ரூ.8,000/- வீதம் இதுவரை மொத்தம் ரூ.8.08 இலட்சம் அரசின் சார்பில் நிவாரணத்தொகையாக வழங்கப்பட்டுள்ளது. இதேபோல் மாவட்டத்தில் ஏற்பட்டுள்ள பயிர்சேதங்கள், தடுப்புச்சுவர் சேதங்கள் உள்ளிட்டவை குறித்தும் கணக்கெடுக்கப்பட்டு, உரிய நிவாரண பெற அரசுக்கு கருத்துரு அனுப்பி வைக்கப்பட்டுள்ளது என சுற்றுலாத்துறை அமைச்சர் செய்தியாளர்களிடம் தெரிவித்தார்.

இக்கூட்டத்தில், நீலகிரி நாடாளுமன்ற உறுப்பினர் ஆ.ராசா தெரிவித்தாவது : நீலகிரி மாவட்டத்தில், தென்மேற்கு பருவமழையால் ஏற்பட்ட சேதங்கள் குறித்து, சுற்றுலாத்துறை அமைச்சர் அவர்களுடன் இணைந்து கடந்த 2, 3 நாட்களாக பல்வேறு இடங்களில் களஆய்வு மேற்கொள்ளப்பட்டது. இந்த பேரிடர்

காலத்தில், எந்த நேரத்திலும் களத்தில் தயார் நிலையில் இருந்து பணியாற்றிய அனைத்து அரசுத்துறை அலுவலர்களுக்கும் எனது வாழ்த்துக்களை தெரிவித்துக் கொள்கிறேன். உங்களுடைய இந்த ஆக்கபூர்வமான பணிகளால் நீலகிரி மாவட்ட மக்கள் பயன்பெறுவார்கள் என்பதில் எனக்கு எவ்வித சந்தேகமும் இல்லை.

முதலமைச்சர் அவர்களின் உத்தரவின்படி, சுற்றுலாத்துறை அமைச்சர் அவர்களும், நானும் இணைந்து நீலகிரி மாவட்டத்தில், கடந்த சில நாட்களாக பெய்த கனமழையால் ஏற்பட்டுள்ள சேதங்களை கள ஆய்வு மேற்கொண்டோம். இந்த கனமழை மற்றும் காற்றினால் ஏற்பட்டுள்ள சேதங்கள் குறித்தும், அதற்கு வழங்க வேண்டிய இழப்பீடுகள் தொடர்பாகவும், பயிர்சேதங்களுக்கு இழப்பீடு வழங்குவது தொடர்பாகவும் கணக்கீடு மேற்கொள்வதற்காக இந்த ஆய்வுக் கூட்டம் இன்று மாவட்ட கண்காணிப்பு அலுவலர், மாவட்ட ஆட்சித்தலைவர் உள்ளிட்ட பல்வேறு அரசுத்துறை அலுவலர்களுடன் நடைபெற்றது.

தற்போது பெய்த தென்மேற்கு பருவமழை வழக்கத்தை விட அதிகளவில் பெய்த போதிலும் சேதங்கள் குறைவாக இருந்ததற்கு ஒரே காரணம் முதலமைச்சர் அவர்களின் உத்தரவின்படி, மாவட்ட நிர்வாகத்தின் சார்பில் மேற்கொள்ளப்பட்ட முன்னெச்சரிக்கை நடவடிக்கைகள்தான். இருந்தபோதிலும் 01.06.2024 முதல் 22.07.2024 வரை பெய்த மழை மற்றும் காற்றின் காரணமாக மாவட்டத்தில் 97 வீடுகள் பகுதி சேதமும், 4 வீடுகள் முழுமையான சேதமும் அடைந்துள்ளது. அதே போல், 32 இடங்களில் மண்சரிவும், 140 மரங்கள் விழுந்தும் பாதிப்புக்குள்ளாகியுள்ளது. இவை உடனடியாக அப்புறப்படுத்தி, பொதுமக்களுக்கு இடையூறு இல்லாமல் சரிசெய்யப்பட்டுள்ளது. தடுப்புச்சுவர் சுமார் 8 இடத்தில் விழுந்துள்ளது. அவற்றை சரிசெய்ய உரிய நிவாரணம் கோரப்பட்டுள்ளது.

இவ்வாறு ஆ.ராசா எம்.பி. செய்தியாளர்களிடம் தெரிவித்தார்.

திராவிட இயக்க தீர்ப்பு நினைவு நாள்

உடுமலை நாராயணன் ஜூலை 26 (1971)

கோவை மாவட்டக் கழகச் செயலாளராகவும், பொள்ளாச்சி தொகுதி நாடாளுமன்ற உறுப்பினராகவும் இருமுறை தேர்தெடுக்கப்பட்டு பணியாற்றியவர்.

கொங்கு நாட்டில் கழகத்தை கட்டி வளர்த்த சிறந்த செயல்வீரர். உடுமலை தேசிங்கு என்று நண்பர்களால் புகழ்ச்சியாக அழைக்கப்பட்ட முன்னணித் தோழரும் - தோழர் துவங்கிய காலம் முதல் கோவை மாவட்டக் கழக நிர்வாகத்தில் பெரும் பங்கெடுத்துக் கொண்டவரும் கழகத் தலைமை செயற்குழு, பொதுக்குழு உறுப்பினராகவும் விளங்கியவர்.

“1967ஆம் ஆண்டு பொதுத் தேர்தலில் கோவை மாவட்டத்தை கழகத்தின் கோடையாகிய பெருமைக்குரியவர்” என தலைவர் கலைஞர் இவரைப் பற்றி குறிப்பிட்டுள்ளார்.

தலைமைக் கழகம் தி.மு.க.



நாகை மாவட்டம் நாகை நகராட்சி பெண்கள் மேல்நிலை பள்ளியில் நடைபெற்ற நாகை மாவட்டத்தில் 11ம் வகுப்பு படிக்கும் மாணவ, மாணவிகளுக்கு இலவச மிதிவண்டிகள் வழங்கும் விழாவில் மாணவ, மாணவிகளுக்கு மிதிவண்டிகளை சட்டத்துறை அமைச்சர் எஸ்.ரகுபதி வழங்கினார். உடன் நாகை மாவட்டக் கழகச் செயலாளரும், தமிழ்நாடு மீன் வளர்ச்சிக் கழகத்தலைவருமான என்.கௌதமன், சட்ட மன்ற உறுப்பினர்கள், முகமதுஷநவாஸ், நாகைமாலி, மாவட்ட ஊராட்சி தலைவர் உமாமகேஸ்வரிசங்கர், நாகை நகர்மன்ற தலைவர் இரா.மாபிமுத்து, துணைத்தலைவர் எம்.ஆர்.செந்தில்குமார், ஒன்றியக் குழு தலைவர் அனுசியா மற்றும் பலர் உள்ளனர்.